

# बालिका का अपहरण करने के आरोप में एक गिरफ्तार


## बदमाश युवक को गिरफ्तार करते हुए मासूम बच्ची को अपहरण से मुक्त करवाया

राजसमंद, (निर्स)। घर आंगन में खेल रही 5 साल की मासूम बच्ची के रविवार शाम को रहस्यमयी तरीके से अपहरण के बाद एसपी सुधीर जोशी के साथ सवा सौ से ज्यादा पुलिस अफसरों व जवानों की फौज के साथ ग्रामीण रातभर बच्ची को तलाशते रहे, जबकि मासूम बच्ची के साथ शराबी युवक हाइवे आठ के पुलिया नीचे सो गया। सुबह पुलिस ने बदमाश युवक को गिरफ्तार करते हुए मासूम बच्ची को अपहरण से मुक्त करवा लिया।

बच्ची के साथ ही कोई अनैतिक घटना नहीं हुई, जिससे पुलिस के साथ परिजनों ने भी राहत की सांस ली। मामला का खुलासा करने के लिए जिला पुलिस अधीक्षक सुधीर जोशी ने प्रेस कॉन्फ्रेंस कर बताया कि 19 फरवरी शाम करीब 4 बजे पांच साल की मासूम बच्ची भीम के बरतू से अचानक घर के बाहर खेलते हुए लापता हो गई। इस पर बच्ची की मां ने भीम थाने में पहुंचकर मासूम बच्ची के अपहरण होने की रिपोर्ट दे दी।

घटना की सूचना पर मिलते ही एसपी सुधीर जोशी खुद भी भीम पहुंच गए, जहां एसपी शिवलाल बेवा, भीम डीएसपी राजेंद्रसिंह के नेतृत्व में भीम सीआई संगीता बंजारा, दिवेरा थाना प्रभारी सुरेंद्रसिंह, देवाढ थाना प्रभारी दिलीपसिंह व बाहर थाना प्रभारी राजदीपेंद्रसिंह के साथ 125 पुलिस अधिकारी व जवानों की फौज तलाश में जुट गई। साथ ही भीम पूर्व सरपंच एवं ब्लॉक कांग्रेस अध्यक्ष अमरसिंह रावत के साथ सौ से ज्यादा युवाओं व ग्रामीण भी बच्ची की तलाश में पुलिस के साथ जुट गए।

रातभर पुलिस व ग्रामीणों की टीम ने भीम कस्बे के साथ ही पाटिया, राजसमंद में पुलिस ने बालिका को अगवा करने के आरोपी को गिरफ्तार किया।



राजसमंद में पुलिस ने बालिका को अगवा करने के आरोपी को गिरफ्तार किया।

टोंगी, काकरमोडा तक गहन तलाश की गई, मगर कोई पता नहीं चल सका। पुलिस ने सात किमी. की परिधि में घर घर दस्तक देकर बच्ची की तलाश के प्रयास सोमवार सुबह तक चलते रहे। तभी हाइवे 8 के पुलिया नीचे से एक संदिग्ध युवक बाहर निकला, जिसे लोगों ने घेर लिया। तभी पुलिस की टीम पहुंच गई और अजमेर जिले के खोडमाल, टांडाढ निवासी हिम्मतसिंह पुत्र मकनसिंह रावत को गिरफ्तार कर उसके चंगुल से मासूम

बालिका को मुक्त करवा दिया। मां ने पूर्व पति सहित दो के खिलाफ दी थी रिपोर्ट :- बरतू से 5 साल की बच्ची के अपहरण को लेकर महिला ने उसके पूर्व पति प्रतापसिंह के बेटे कुशलसिंह और रविंद्रसिंह पर शक जताया। इस पर पुलिस ने महिला द्वारा जिन पर शक जताया, उन पर पहुंची, मगर बच्ची के बारे में पता नहीं चला। बाद में पुलिस ने दिनभर में बरतू में उस महिला के घर जो-जो भी लोग आए,

उन्हें सूचीबद्ध करते हुए हर एक व्यक्ति की तलाश शुरू की, जिसमें हिम्मतसिंह रावत का नाम भी आया। पुलिस उसे रातभर तलाशती रही, मगर आरोपी का मोबाइल रात बारह बजे बंद हो गया और वह शराब के नशे में चूर होकर हाइवे आठ के पुलिया के नीचे बच्ची को लेकर गया, जहां सो गया था। सुबह पुलिस ने बच्ची को दस्तियाब कर परिजनों को सौंप दिया।

बालिका के अपहरण के

# खेत में लहरा रही अफीम की खेती को नष्ट किया

## पुलिस को पदेवा गांव के खेतों में अफीम की अवैध खेती होने की सूचना मिली थी



जिला मुख्यालय के समीप पदेवा गांव में पुलिस ने अवैध रूप से की जा रही अफीम की खेती पकड़ी।

करौली, (निर्स)। करौली सदर थाना पुलिस और मामचारी थाना पुलिस द्वारा की जा रही कार्यवाही से अवैध रूप से अफीम की खेती करने वाले ग्रामीणों में हड़कंप मच गया। पुलिस को पदेवा गांव के खेतों में अफीम की अवैध खेती होने की सूचना मिली। जिस पर पुलिस उपाधीक्षक दीपक गर्ग के नेतृत्व में करौली सदर थाना पुलिस और मामचारी थाना पुलिस मौके पर पहुंची।

## करीब 1400 वर्ग फुट एरिया में ये पौधे लगाए हुए थे, जिन्हें उखाड़ कर जब्त किया

इस दौरान दो खेतों में अवैध रूप से अफीम की फसल लहराती नजर

## विवाह समारोह में तलवारें चली

अलवर, (निर्स)। अलवर शहर में रविवार देर रात को लान कार्यक्रम में शराबी ने जमकर उत्पात मचाया। मामला शहर के 200 फीट रोड पर जयराम नगर कॉलोनी का है। यहां रविवार रात नरेश के दो बेटों का लान कार्यक्रम हुआ था।

कार्यक्रम में अलवर के तूलेड़ा गांव के निवासी तरुण शराब के नशे में आया जो बहन-बेटियों से बदतमीजी करने लगा तो उसके साथ पड़ोसी विजय व अन्य युवकों की कहानुनी हो गई। फिर युवक तरुण वहां से चला गया और करीब 30 से 40 युवकों के साथ आया। तरुण और उसके साथियों के हाथ में तलवार, लाठी व फर्सी थे, आते ही वे भारपीट करने लगे। बगल में विजय के घर में तोड़फोड़ शुरू कर दी। जिसने युवक को टोका था सबसे पहले बाहर खड़े टैपी के शंशे तोड़ दिए।

## लड़के ने फांसी लगाई

बीकानेर, (कास)। गंगाशहर में रहने वाले युवक ने जिस लड़की से प्यार किया। उसी से तीन दिन पहले विवाह कर लिया। सब कुछ ठीक चल रहा था कि अचानक लड़के ने फांसी लगा ली। अब तक जिस घर में मंगल गीत गुंज रहे थे, वहीं पर अब मातम पसर गया है। पुलिस भी समझ नहीं पा रही कि विवाह के तुरंत बाद ऐसा कदम क्यों उठाया।

गंगाशहर में रहने वाले सौरभ महात्मा (22) पुत्र सियाराम महात्मा ने तीन दिन पहले विवाह किया। जो उस लड़की से प्यार करता था। ऐसे में लव मैरिज को अरेंज मेरिज में तब्दील किया गया। दोनों परिवारों की रजामंदी के विवाह हो गया। विवाह के बाद पत्नी अपने मायके चली गई थी। सोमवार सुबह जब घर वालों ने सौरभ का कमरा बंद पाया तो खटखटाया नहीं खोला तो कमरे का गेट तोड़ा गया।

## दोनों परिवारों की रजामंदी से विवाह हो गया था

अंदर सौरभ पंखे से झूलता हुआ मिला। उसकी मौत हो चुकी थी। परिवार वाले अर्चभित थे कि सौरभ ऐसा कदम कैसे उठा सकता है।

घटना की जानकारी गंगाशहर पुलिस को दी गई। थानाधिकारी नवनीत सिंह ने बताया कि शव को पोस्टमार्टम के लिए मोर्चरी भेजा गया, जहां से परिजनों के सुपुर्द कर दिया गया। शव के पास से कोई सुसाइड नोट पुलिस को नहीं मिला है। पुलिस जांच कर रही है कि आखिर ऐसा क्या हुआ होगा कि सौरभ ने खुशी के दिनों में इस तरह सुसाइड कर ली। सौरभ का घर सर्वसिद्धि नगर में है, जो नोखा रोड पर स्थित है। पड़ोसी भी इस घटनाक्रम को लेकर आश्चर्यचकित है।

## ट्रेक्टर चुराने वाले दो दबाचे

राजसमंद, (निर्स)। कांकोली पुलिस ने कार्यवाही करते हुए ट्रेक्टर चुराने के मामले में दो आरोपियों को गिरफ्तार किया। कांकोली थाना प्रभारी डीपी दाधीच ने बताया कि 18 फरवरी को मोही के किसानलाल पुत्र प्रभुलाल ने ट्रेक्टर चोरी होने की रिपोर्ट दी थी। पुलिस ने लाल मादडी बिचली पावटी थाना नाथद्वारा निवासी सोहनलाल पुत्र हीरालाल गमेती, लाल मादडी उपरली पावटी निवासी किशनलाल पुत्र जालम गमेती को गिरफ्तार किया। साथ ही पुलिस ने दोनों को गिरफ्तार कर ट्रेक्टर मय टोली बरामद किया।

# 12.90 क्विंटल डोडा-पोस्त पकड़ा

जोधपुर, (कास)। कमिश्नरेट की बनावडी डांगियावास पुलिस ने अवैध मादक पदार्थों की तस्करी रोकथाम की कड़ी में बड़ी कार्यवाही को अंजाम देते हुए तीन लख्खी गाड़ियों को पकड़ा। गाड़ियों में भर 12.90 क्विंटल अवैध डोडा पोस्त बरामद करने के साथ तस्करी के पास से अवैध पिस्टल, पांच जिंदा कारतूस भी बरामद किए गए हैं। अभियुक्तों के खिलाफ एनडीपीएस एक्ट में केस बनाया गया है।

पुलिस उपायुक्त पूर्व डॉ. अमृता दुहन ने बताया कि मादक पदार्थों की तस्करी रोकथाम के लिए जिला पूर्व में

विशेष तौर पर नाकाबंदी करवाई गई। एसपी मंडोर राजेंद्र प्रसाद दिवाकर के सुपरविजन में गठित टीमों ने बनावडी एवं डांगियावास में नाकाबंदी की। तब तीन संदिग्ध वाहनों को थानाधिकारी सीताराम खोजा, डांगियावास थानाधिकारी मनोज कुमार परिहार द्वारा रोक कर चेक किया तो उसमें भारी मात्रा में अवैध डोडा पोस्त भरा मिला। पुलिस ने तीन अलग अलग प्रकरण दर्ज किए हैं। डांगियावास थानाधिकारी मनोज कुमार ने पीथासनी के पास बाड़मेर जिले के धोरामना निवासी स्वरूप पुत्र देलाराम जाट को गिरफ्तार कर गाड़ी

## तस्करी से दो अवैध पिस्टल, नौ कारतूस एवं तीन लख्खी गाड़ियां बरामद

से 454 किलोग्राम डोडा पोस्त, एक देशी पिस्टल और पांच जिन्दा कारतूस को जब्त किया। इसी तरह दूसरी कारवाई में बनावडी थानाधिकारी सीताराम खोजा ने धोरा जाजीवाल- जाजीवाल जाखड़ा वाली मैन रोड पर की गई नाकेबंदी के समय तस्करी जाजीवाल धोरा निवासी रमेश

# दो अपराधियों से अवैध हथियार बरामद

जोधपुर, (कास)। कमिश्नरेट की जिला पूर्व पुलिस द्वारा अवैध हथियारों के खिलाफ चलाई जा मुहिम की कड़ी में बड़ी सफलता हासिल कर दो अपराधियों को पकड़ा है। ये दोनों शौक मौज के लिए अवैध हथियार रखने के साथ सोशल मीडिया पर रूतबा दिखाते हैं। एक अभियुक्त के खिलाफ 15 प्रकरण गंभीर अपराधों के दर्ज हैं तो दूसरे के खिलाफ हत्या का केस भी है। वह चार साल से जमानत में है। उम्मेद उद्यान के पीछे संदिग्ध घूमने पर इन्हें पकड़ा गया है। पास में काफी मात्रा में हथियार मिले हैं। इनके पास 4 पिस्टल, 8 मैगजीन, 7 कारतूस, एक पॉवर

## पावर बाइक पर संदिग्ध घूम रहे थे

## 4 पिस्टल, 8 मैगजीन, 7 कारतूस, एक पॉवर बाइक बरामद

बाइक बरामद की गई है। पुलिस आयुक्त रविदत्त गौड़ एवं डॉ. अमृता दुहन, पुलिस उपायुक्त पूर्व द्वारा प्राप्त निदेशानुसार व एडीसीपी पूर्व नाजिम अली एवं एसपी देवार सिंह के निकट सुपरविजन में उदयमंदिर थानाधिकारी लेखराज सिंहा के नेतृत्व में अपराधियों धरपकड़, आपराधिक

गतिविधियों की रोकथाम एवं लोकल स्पेशल एक्ट की कारवाई व अवैध हथियारों की धरपकड़ के लिए चलाए जा रहे अभियान के तहत थाना स्तर एक टीम गठित की गई। डीसीपी डॉ. अमृता दुहन ने बताया कि टीम ने उम्मेद उद्यान के पीछे की तरफ दिनेश उर्फ दिनेशा व प्रखर सिंह उर्फ प्रखर को दस्तयाब कर उनके पास से बड़ी संख्या में हथियार पकड़े हैं। दोनों आले दर्जे के बदमाश व आदतन अपराधी हैं। मुल्जिम प्रखर सिंह उर्फ प्रखर के विरूद्ध पूर्व चोरी, नकबजनी, लूट, मारपीट, आर्म्स एक्ट के करीब 15 प्रकरण दर्ज हैं तथा मुल्जिम दिनेश उर्फ दिनेशा मेघवाल वर्ष

2019 में हत्या के प्रकरण में जमानत पर है। आरोपी शौक मौज के लिए अपने पास पॉवर बाइक रखते हैं तथा सोशल मीडिया अपना रौब दिखाने व बदमाशी के लिए अवैध हथियार रखते हैं। डीसीपी दुहन ने बताया कि मेघवाल का बास झालामंड निवासी दिनेश उर्फ दिनेशा पुत्र भगवानराम मेघवाल एवं सोनारी गेट स्थित तेज भवन सूरतसिंह की कोठी निवासी प्रखर सिंह उर्फ प्रखर पुत्र रविंद्रसिंह को पकड़ा गया है। आरोपियों से अब हथियारों के संबंध में गहन पूछताछ की जा रही है। पता लगाया जा रहा है कि हथियार कहाँ से और कब खरीद किए गए हैं।

## फर्जी दस्तावेज बना बेची जमीन

श्रीगंगानगर, (कास)। सिटी पुलिस ने धोखाधड़ी व फर्जी दस्तावेज तैयार करने के मामले में पुलिस ने 2 आरोपियों को गिरफ्तार कर लिया। मामले में पुलिस ने आरोपी राधाकृष्ण पुत्र शेराराम जाट निवासी चक्र 7 बीकेएम गुडली, हाल उप कारागृह के पीछे व जगदीश पुत्र सुरजाराम नायक निवासी अमरपुर जिला को उनके घर से गिरफ्तार किया है।

सीआई कृष्ण कुमार ने बताया कि दोनों को कोर्ट में पेश किया जाएगा। परिवादी रामनिवास पुत्र भागीरथ बिशोई निवासी मानकसर एफआईआर दर्ज करवाई थी।

# 6.40 ग्राम हेरोइन जब्त, एक गिरफ्तार

अनुपगढ़, (निर्स)। क्षेत्र में युवा नशे की चपेट में आ रहे हैं। नशा बेचने वाले बेखोफ होकर नशा बेच रहे हैं। मगर पुलिस प्रशासन के द्वारा नशा बेचने वालों पर नकेल कसी जा रही है। अनुपगढ़ पुलिस थाने के एसआई इमरान खान और उनकी टीम ने देर शाम नशे के खिलाफ कारवाई करते हुए अनुपगढ़ के वार्ड नंबर 17 में स्थित गुरु नानक कॉलोनी के पास एक व्यक्ति को 6.40 ग्राम हेरोइन सहित गिरफ्तार किया है। इस दौरान मौके से एक बाइक को भी जप्त किया है।

प्रारंभिक पूछताछ में आरोपी सुनील कुमार सोनी निवासी वार्ड नंबर 17 ने बताया कि वह यह हेरोइन गांव 6 पी के

हरजीत सिंह उर्फ डॉक्टर से खरीद कर लाया है। पुलिस ने आरोपी के खिलाफ एनडीपीएस एक्ट में मामला दर्ज कर मामले की जांच रावला थानाधिकारी को सौंप दी है। अनुपगढ़ पुलिस थाने के थानाधिकारी फूलचंद शर्मा ने बताया कि क्षेत्र में बढ़ रहे नशे के अवैध कारोबार पर रोक लगाने के लिए पुलिस प्रशासन के द्वारा विशेष गश्त की जा रही है। देर शाम थाने के एसआई इमरान खान और उनकी टीम के द्वारा वार्ड नंबर 17 में स्थित गुरु नानक कॉलोनी के पास गश्त के दौरान अवैध नशे के खिलाफ कारवाई करते हुए 6.40 ग्राम हेरोइन सहित एक व्यक्ति को गिरफ्तार किया है।

एसआई इमरान खान ने बताया कि जब अपनी टीम के साथ गुरुनानक कॉलोनी के पास गश्त कर रहे थे, तो एक व्यक्ति मोटरसाइकिल पर आते हुए दिखाई दिया। पुलिस टीम को देखकर वह व्यक्ति अपनी मोटरसाइकिल को घुमाने लगा, इस पर पुलिस को उस व्यक्ति पर शक हुआ। एसआई इमरान खान ने बताया कि युवक को रोककर जब उसका नाम पूछा गया तो वह घबरा गया और उसने अपना नाम सुनील कुमार (30) पुत्र फयमलाल सोनी, निवासी वार्ड नंबर 17 बताया। पुलिस ने जब उसकी तलाशी ली तो उसके पास 6.40 ग्राम हेरोइन बरामद हुई।

# पदमपुर पुलिस ने एफ.एस.एल. टीम को बुलाकर सबूत जुटाए

श्रीगंगानगर, (निर्स)। एक युवती का सिर कटा शव गंगा नदी में बहते हुए पदमपुर थाना क्षेत्र तक पहुंच गया। पुलिस ने इस शव को सुबह किसानों की सूचना पर बरामद किया है। यह शव जुट के एक पशु आहार वाले थैले में पैक करके नहर में फेंका गया था। फरवरी को किसी तेज धार हथियार से कटा हुआ है। पुलिस ने इसे हत्या कर नहर में फेंकते हुए साक्ष्य मिटाने का मामला माना है। इस संबंध में मृतक युवती के पहने कपड़ों के आधार पर सूचना पंजाब तथा हरियाणा राज्य पुलिस को भिजवाकर मदद मांगी गई है। फिलहाल पदमपुर पुलिस ने इस शव को पहचान के लिए जिला अस्पताल की मोर्चरी में रखवाया है। अगले 72 घंटे तक इसकी पहचान करवाने के प्रयास किए जाएंगे।

## गंगानहर में बहकर आया था युवती का सिर कटा शव

तो इसमें करीब 25 साल की एक युवती जो शादीशुदा प्रतीत होती है, का गर्दन कटा शव बरामद हुआ। युवती के के पीले रंग की स्वेटर, नीले रंग की जिंस और क्रोम कलर की इनर पहनी हुई है। पैरों व हाथों की अंगुलियों में लाल रंग की नेल पैट लगाई हुई है। जुराबें पहनी हुई थीं और बाएं पैर के काले रंग का धागा बंधा हुआ है। इससे अनुमान लगाया गया है कि यह शव किसी हिंदू लड़की का हो सकता है जो शादीशुदा है। उसके बदन पर कहीं टैटू या नाम आदि नहीं गुदा हुआ पाया गया है। एसएचओ रामकेश मीणा ने बताया कि जिस थैले में शव को भरकर बांधा गया था, वह एक पशु आहार बनाने वाली कंपनी का है। हरे रंग के इस थैले पर अबोहर तहसील के पुरानी फाजिल्का रोड स्थित किसी बॉसल इंडस्ट्रीज का नाम पता छया हुआ है। इससे यह आशंका लग रही है कि युवती की हत्या कर अबोहर तहसील क्षेत्र से बीकानेर कैनाल में फेंका गया होगा। इसलिए

पुलिस ने इस घटना के संबंध में सभी तरह की जानकारी को फाजिल्का जिला पुलिस तथा हरियाणा राज्य के राजस्थान के साथ लगेते जिलों की पुलिस को ई मेल द्वारा बताया गया है। देर शाम तक इस संबंध में बाहर के किसी राज्य पुलिस ने अपने यहां गुमशुदगी या अपहरण का मुकदमा दर्ज होने की जानकारी पदमपुर पुलिस को नहीं दी थी।

जानकारी मिलते ही एसपी रायसिंहनगर बनबारीलाल मीणा, कार्यवाहक सीओ श्रीकरणपुर विक्की नागपाल की मौके पर पहुंच गए। एमओबी और एफएसएल टीम को मौके पर बुलाया गया और साक्ष्य जुटाए। इनको पदमपुर पुलिस ने कब्जे में ले लिया है। प्रारंभिक तौर पर आशंका जताई गई है कि युवती की हत्या 16 और 17 फरवरी को की गई होगी। क्योंकि फाजिल्का व अबोहर क्षेत्र से बहकर यह शव अनुमानित दो दिन में पदमपुर तक पहुंचा होगा। यह भी आशंका जताई गई है कि अज्ञात हत्यारे ने गर्दन को भी नहर में ही बहाया होगा। हालांकि गर्दन के अभी बरामद नहीं किया गया है। शव की पहचान के बाद मुकदमा दर्ज कर पोस्टमार्टम की प्रक्रिया होगी।

## सिलेंडर फटने से युवक झुलसा

भीलवाड़ा, (निर्स)। जिले के करेडा कस्बे में किराये से रहने वाले युवी के लोगों के कमरे में सिलेंडर से गैस रिसाव के बाद बल्ब जलाने पर आग लगने के साथ ही सिलेंडर भी फट गया। हादसे में युवक झुलसा गया, जिसे एमजी अस्पताल में भर्ती करवाया गया है।

उत्तरप्रदेश के गोरखपुर जिला निवासी भीम ने बताया कि उसका भाई बिरजू (18) पुत्र लक्ष्मी दो और लोगों उमेश व छोटे के साथ मकानों में पुताई कार्य करता है। वह चार-पांच दिन पहले ही सूरत से कामकाज के लिए करेडा आये थे, जहां वे किराये के दो कमरे लेकर रहने लगे। एक कमरे में उनका सामान था, जबकि दूसरे में रसोई की रात में ये लोग खाने के बाद मकान की छत पर जाकर सो गये।

सुबह बिरजू छत से उतर कर आया और रसोई में जाकर उसने बल्ब जलाया, तभी सिलेंडर से गैस रिसाव के चलते रसोई में आग लग गई। बिरजू की चौख सुनकर उसके साथी नीचे आये और उसे बाहर निकाला। उमेश का कहना है कि बाद में यह छोटा गैस सिलेंडर आग के चलते फट गया। मकान को कोई नुकसान नहीं पहुंचा। उधर, झुलसे बिरजू को पहले करेडा व बाद में एमजी अस्पताल ले जाया गया, जहां उसे भर्ती कर उपचार किया जा रहा है।

# जलवायु परिवर्तन के चलते इस बार बसंत का अहसास हुए बिना ही गर्मी बढ़ी

## मौसम वैज्ञानिकों ने जून-जुलाई में ज्यादा लू चलने, मानसून कमजोर रहने का अंदेशा जताया

श्रीगंगानगर, (निर्स)। जलवायु परिवर्तन के चलते इस बार बसंत का अहसास हुए बगैर ही गर्मी बढ़ रही है। इन दिनों तापमान सामान्य से लगभग पांच डिग्री अधिक रह रहा है। अधिकतम तापमान 32.6 डिग्री पहुंच गया। मौसम वैज्ञानिकों ने आगामी 20 से 25 दिनों के दौरान तापमान औसत से चार से पांच डिग्री अधिक रहने की आशंका व्यक्त की है। इससे फसलों पर भी प्रतिकूल असर पड़ने की आशंका है। मौसम वैज्ञानिकों के अनुसार देश में नौ साल तक लगातार अच्छा मानसून रहने के बाद अब जलवायु परिवर्तन से इस साल हमारे यहां गर्मियों का मौसम शुष्क व बेहद गर्म रह सकता है। इस वर्ष जून जुलाई में ज्यादा लू चलने की भी आशंका रहेगी। साथ ही मानसून भी कमजोर रहने की आशंका रहेगी। मौसम वैज्ञानिकों ने बताया कि जनवरी खत्म होते ही जिस तरह से

बसंत का अहसास हुए बगैर मौसम में गर्मी बढ़ती जा रही है। इससे इस बार बारिश भी औसत से कम होने की आशंका बन रही है। मौसम में जाए बदलाव के कारण इन दिनों तापमान औसत से चार से पांच डिग्री अधिक है तथा आगामी 20 से 25 दिन ऐसी ही परिस्थिति बनी रहने की संभावना है। कृषि वैज्ञानिकों के अनुसार इन दिनों तापमान औसत से चार से पांच डिग्री अधिक है।

आगामी 20 से 25 दिन ऐसी ही परिस्थिति बनी रहती है तो फसलों पर इसका प्रतिकूल असर पड़ेगा। गेहूं, जौ व चना की फसलें निर्धारित समय से जल्दी पकाव की स्थिति में आएंगी। इससे फसलों का पकाव कमजोर रहेगा। कृषि वैज्ञानिकों के अनुसार पड़ने के साथ ही उत्पादन भी घटेगा। वहीं, प्रोजेक्ट चैयरमैन हरविंद्रसिंह गिल ने बताया कि इस बार इन दिनों तापमान सामान्य से

## मौसम वैज्ञानिकों ने आगामी 20 से 25 दिनों के दौरान तापमान औसत से चार से पांच डिग्री अधिक रहने की आशंका व्यक्त की है

अधिक है। आगामी 20 से 25 दिनों में भी ऐसी ही स्थिति बनी रहने की आशंका है। इससे गेहूं जौ व चना की फसलें जल्दी पकाव की स्थिति में आएंगी तथा पकाव भी कमजोर रहेगा। क्वालिटी खराब होने के साथ ही उत्पादन पर भी प्रतिकूल असर पड़ेगा। अधिक तापमान से फसलों में नुकसान

होता है तो सरकार को प्रस्तावित किसानों को मुआवजा देना चाहिए।

इन दिनों तापमान सामान्य से अधिक है। इससे फसलों में सिंचाई पानी की मांग बढ़ी है। तापमान एक पखवाड़े तक ऐसा ही रहा तो गेहूं जौ व चना का पकाव कमजोर रहने व फसलें जल्दी पकाव की स्थिति में आने की आशंका रहेगी। इससे उत्पादन भी प्रभावित होगा। इस बार जलवायु परिवर्तन के कारण मौसम में बदलाव आया है तथा तापमान औसत से अधिक है। परिचामी विश्वोष के प्रभाव से 22 व 23 फरवरी को हालांकि तापमान में दो से तीन डिग्री की गिरावट आने की संभावना रहेगी, लेकिन इसके बाद 15 से 20 दिन फिर से तापमान औसत से अधिक रहने की संभावना है। श्रीगंगानगर क्षेत्र में अधिकतम तापमान 32.6 डिग्री पहुंच गया। वहीं, न्यूनतम तापमान भी 13 डिग्री तक पहुंच गया।